



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ១១២ អនក្រ.បក

អនុក្រឹត្យ

ស្តីពី

ការអនុវត្តច្បាប់ស្តីពីសញ្ជាតិ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែ សម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែ សម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី ការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/១២០៧/០៣០ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យ ប្រើក្រមរដ្ឋប្បវេណី
- បានឃើញព្រះរាជក្រមលេខ នស/រកម/០៥១១/០០៧ ចុះថ្ងៃទី៣១ ខែឧសភា ឆ្នាំ២០១១ ដែលប្រកាស ឱ្យប្រើច្បាប់ស្តីពីការអនុវត្តក្រមរដ្ឋប្បវេណី
- បានឃើញព្រះរាជក្រមលេខ នស/រកម/០៦១៨/០០៨ ចុះថ្ងៃព្រហស្បតិ៍ ៩កើត ខែបុស្ស ឆ្នាំច សំរឹទ្ធិស័ក ព.ស.២៥៦២ ត្រូវនឹងថ្ងៃទី២១ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីសញ្ជាតិ
- បានឃើញអនុក្រឹត្យលេខ ១០៩អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការ ប្រព្រឹត្តទៅនៃក្រសួងមហាផ្ទៃ
- យោងតាមសំណើរបស់រដ្ឋមន្ត្រីក្រសួងមហាផ្ទៃ

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

អនុក្រឹត្យនេះមានគោលបំណងធានាការអនុវត្តបែបបទ និងនីតិវិធីក្នុងការទាមទារសញ្ញាតិខ្មែរបស់ជនបរទេស ដែលមានចំណងអាពាហ៍ពិពាហ៍ស្របច្បាប់ជាមួយពលរដ្ឋខ្មែរ បែបបទ និងនីតិវិធីក្នុងការសុំចូលសញ្ញាតិខ្មែរបស់ ជនបរទេសដោយសញ្ញាតិបន្តីយកម្ម និងបែបបទ និងនីតិវិធីក្នុងការសុំលះបង់សញ្ញាតិខ្មែរបស់ពលរដ្ឋខ្មែរដោយ ស្ម័គ្រចិត្ត និងគ្មានការបង្ខិតបង្ខំ។

មាត្រា ២ .-

អនុក្រឹត្យនេះមានគោលដៅកំណត់អំពី៖

- ១- បែបបទ និងនីតិវិធីនៃការទាមទារសញ្ញាតិខ្មែរ និងនីតិវិធីនៃការប្តឹងតវ៉ាលើការបដិសេធចំពោះការ ទាមទារសញ្ញាតិខ្មែរបស់ជនបរទេសដែលមានចំណងអាពាហ៍ពិពាហ៍ស្របច្បាប់ជាមួយពលរដ្ឋខ្មែរ។
- ២- បែបបទ និងនីតិវិធីនៃការសុំចូលសញ្ញាតិខ្មែរបស់ជនបរទេសដោយសញ្ញាតិបន្តីយកម្ម។
- ៣- ចំនួនទឹកប្រាក់វិនិយោគ វិស័យអាទិភាព ប្រភេទគម្រោងវិនិយោគ និងលក្ខខណ្ឌផ្សេងទៀត និង ចំនួនទឹកប្រាក់អំណោយជាសាច់ប្រាក់ដល់ថវិកាជាតិឬវិស័យមនុស្សធម៌ របស់ជនបរទេសដែល ស្នើសុំចូលសញ្ញាតិខ្មែរដោយសញ្ញាតិបន្តីយកម្ម។
- ៤- បែបបទ និងនីតិវិធីនៃការសុំលះបង់សញ្ញាតិខ្មែរបស់ពលរដ្ឋខ្មែរ។

មាត្រា ៣ .-

អនុក្រឹត្យនេះមានវិសាលភាពអនុវត្តចំពោះជនបរទេសដែលមានបំណងទាមទារសញ្ញាតិខ្មែរនិងសុំចូល សញ្ញាតិខ្មែរ និងពលរដ្ឋខ្មែរដែលមានបំណងសុំលះបង់សញ្ញាតិខ្មែរ។

ជំពូកទី២

បែបបទ និងនីតិវិធីនៃការទាមទារសញ្ញាតិខ្មែរ ព្រមទាំងនីតិវិធីនៃការប្តឹងតវ៉ា

ផ្នែកទី១

បែបបទ និងនីតិវិធីនៃការទាមទារសញ្ញាតិខ្មែរ

មាត្រា ៤ .-

ជនបរទេសដែលបានរៀបអាពាហ៍ពិពាហ៍ស្របច្បាប់ជាមួយពលរដ្ឋខ្មែរអាចទាមទារសញ្ញាតិខ្មែរបាន ដោយត្រូវ ដាក់ពាក្យសុំនិងបំពេញបែបបទនៅអគ្គនាយកដ្ឋានអត្តសញ្ញាណកម្មនៃក្រសួងមហាផ្ទៃ។

មាត្រា ៥ .-

ជនបរទេសដែលទាមទារសញ្ញាតិខ្មែរត្រូវមាននៅក្នុងព្រះរាជាណាចក្រកម្ពុជា នៅពេលដាក់ពាក្យសុំ និងត្រូវបំពេញបែបបទដូចខាងក្រោម៖

- ពាក្យទាមទារសញ្ញាតិខ្មែរចំនួន ២(ពីរ)ច្បាប់
- ដីប្រវត្តិសង្ខេបរបស់សាមីខ្លួនចំនួន ២(ពីរ)ច្បាប់ ដោយមានបិទបញ្ចប់ទំហំ៤ស.មគុណ៦ស.ម
- រូបថត ត្រូវចងក្រង ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- សេចក្តីចម្លងសំបុត្រអាពាហ៍ពិពាហ៍របស់សាមីខ្លួនចំនួន ២(ពីរ)ច្បាប់
- លិខិតបញ្ជាក់ទីលំនៅចេញដោយមេឃុំ ចៅសង្កាត់នៃទីលំនៅរបស់សាមីខ្លួនចំនួន ២(ពីរ)ច្បាប់
- ឯកសារបញ្ជាក់ការស្នាក់នៅរយៈពេល ១២(ដប់ពីរ)ខែ ពេញលេញក្នុងព្រះរាជាណាចក្រកម្ពុជាចំនួន ២(ពីរ)ច្បាប់
- ច្បាប់ថតចម្លងលិខិតឆ្លងដែននិងទិដ្ឋាការរបស់សាមីខ្លួនដែលនៅមានសុពលភាពចំនួន ២(ពីរ)ច្បាប់
- លិខិតបញ្ជាក់គំនិតមារយាទ និងសីលធម៌ចេញដោយមេឃុំ ចៅសង្កាត់នៃទីលំនៅរបស់សាមីខ្លួនចំនួន ២(ពីរ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនចំនួន ១(មួយ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃព្រះរាជាណាចក្រកម្ពុជាចំនួន ១(មួយ)ច្បាប់
- លិខិតបញ្ជាក់សុខភាពចេញដោយគ្រូពេទ្យជំនាញនៃមន្ទីរពេទ្យរដ្ឋនៃព្រះរាជាណាចក្រកម្ពុជាចំនួន ២(ពីរ)ច្បាប់។

មាត្រា ៦ .-

ជនបរទេសជាឪពុក ឬម្តាយដែលមានកូនរបស់ខ្លួនជាអនីតិជនមុនមានចំណងអាពាហ៍ពិពាហ៍ជាមួយពលរដ្ឋខ្មែរអាចសុំទាមទារសញ្ញាតិខ្មែរជាចម្លើយត្រួតពិនិត្យបាន។ ក្នុងករណីនេះ ឪពុក ឬម្តាយត្រូវបំពេញបែបបទបន្ថែមសម្រាប់កូនដូចខាងក្រោម៖

- ពាក្យទាមទារសញ្ញាតិខ្មែរចំនួន ២(ពីរ)ច្បាប់
- ដីប្រវត្តិសង្ខេបរបស់កូនចំនួន ២(ពីរ)ច្បាប់ ដោយមានបិទបញ្ចប់ទំហំ៤ស.មគុណ៦ស.ម
- រូបថត ត្រូវចងក្រង ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- សេចក្តីចម្លងសំបុត្រកំណើតរបស់កូនចំនួន ២(ពីរ)ច្បាប់
- ច្បាប់ថតចម្លងលិខិតឆ្លងដែននិងទិដ្ឋាការរបស់កូនដែលនៅមានសុពលភាពចំនួន ២(ពីរ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃប្រទេសរបស់កូនចំនួន ១(មួយ)ច្បាប់ ប្រសិនបើកូននោះមានអាយុចាប់ពី១៤ (ដប់បួន)ឆ្នាំ ដល់ក្រោម១៨ (ដប់ប្រាំបី)ឆ្នាំ
- លិខិតបញ្ជាក់សុខភាពរបស់កូនចេញដោយគ្រូពេទ្យជំនាញនៃមន្ទីរពេទ្យរដ្ឋនៃព្រះរាជាណាចក្រកម្ពុជាចំនួន ២(ពីរ)ច្បាប់។

មាត្រា ៧ .-

អគ្គនាយកដ្ឋានអត្តសញ្ញាណកម្មត្រូវពិនិត្យ ស្រាវជ្រាវលើសំណុំបែបបទទាមទារសញ្ញាតិខ្មែរក្នុងរយៈពេលយ៉ាងយូរ៤៨(សែសិបប្រាំ)ថ្ងៃ នៃថ្ងៃធ្វើការ។

ក្នុងករណីដែលអ្នកស្នើសុំមិនបានបំពេញត្រឹមត្រូវតាមលក្ខខណ្ឌដែលបានកំណត់ក្នុងច្បាប់ស្តីពីសញ្ញាតិ និងបែបបទដែលមានចែងក្នុងមាត្រា៥ និងមាត្រា៦នៃអនុក្រឹត្យនេះ អគ្គនាយកដ្ឋានអត្តសញ្ញាណកម្មត្រូវជូនដំណឹង ជាលាយលក្ខណ៍អក្សរទៅអ្នកស្នើសុំឱ្យធ្វើការកែតម្រូវក្នុងរយៈពេលយ៉ាងយូរ៣០(សាមសិប)ថ្ងៃ នៃថ្ងៃធ្វើការ។

អគ្គនាយកដ្ឋានអត្តសញ្ញាណកម្មត្រូវពិនិត្យ និងបន្តនីតិវិធីលើការទាមទារសញ្ញាតិខ្មែរក្នុងរយៈពេលយ៉ាងយូរ ១៥(ដប់ប្រាំ)ថ្ងៃ នៃថ្ងៃធ្វើការ បន្ទាប់ពីថ្ងៃទទួលបានឯកសារកែតម្រូវ។

មាត្រា៨ .-

រាល់ឯកសារដែលចេញដោយអាជ្ញាធរមានសមត្ថកិច្ចនៃប្រទេសរបស់ជនបរទេស ត្រូវមានការផ្តល់នីត្យានុកូលកម្ម ពីស្ថាប័នមានសមត្ថកិច្ចនៃប្រទេសសាមីខ្លួននោះ។

មាត្រា៩ .-

ទម្រង់និងនីតិវិធីនៃការទទួល និងការពិនិត្យលើសំណុំបែបបទនៃការសុំទាមទារសញ្ញាតិខ្មែរត្រូវកំណត់ ដោយប្រកាសរបស់រដ្ឋមន្ត្រីក្រសួងមហាផ្ទៃ។

មាត្រា១០ .-

ការដាក់ពាក្យសុំទាមទារសញ្ញាតិខ្មែរដោយអាពាហ៍ពិពាហ៍របស់ជនបរទេសត្រូវបង់កម្រៃសេវា។
កម្រៃសេវានៃការដាក់ពាក្យសុំទាមទារសញ្ញាតិខ្មែរត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួង មហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មាត្រា១១ .-

ការផ្តល់សញ្ញាតិខ្មែរតាមករណីទាមទារសញ្ញាតិខ្មែរដល់ជនបរទេសត្រូវសម្រេចដោយព្រះរាជក្រឹត្យ តាម សំណើរបស់នាយករដ្ឋមន្ត្រី បន្ទាប់ពីមានសេចក្តីស្នើសុំរបស់រដ្ឋមន្ត្រីក្រសួងមហាផ្ទៃ។

មាត្រា១២ .-

ជនបរទេសដែលព្រះមហាក្សត្របានប្រទានសញ្ញាតិខ្មែរត្រូវធ្វើសម្បថនៅចំពោះមុខតុលាការកំពូល។
ព្រះរាជក្រឹត្យផ្តល់សញ្ញាតិខ្មែរត្រូវប្រគល់ជូនសាមីខ្លួន បន្ទាប់ពីបានធ្វើសម្បថរួច។
ខ្លឹមសារនៃសម្បថមានចែងក្នុងឧបសម្ព័ន្ធទី១នៃអនុក្រឹត្យនេះ។

**ផ្នែកទី២
នីតិវិធីនៃការផ្តល់សញ្ញាតិ**

មាត្រា១៣ .-

រដ្ឋមន្ត្រីក្រសួងមហាផ្ទៃអាចសម្រេចបដិសេធចំពោះសំណើសុំទាមទារសញ្ញាតិខ្មែរដោយអាពាហ៍ពិពាហ៍ ក្នុងករណីណាមួយដូចខាងក្រោម៖

- ១- អាពាហ៍ពិពាហ៍ក្លែង។
- ២- ឯកសារក្លែងនៅក្នុងសំណុំបែបបទស្នើសុំទាមទារសញ្ញាតិខ្មែរ។

- ៣- អាពាហ៍ពិពាហ៍ផ្ទុយនឹងច្បាប់នៃព្រះរាជាណាចក្រកម្ពុជា។
- ៤- ការមិនបំពេញតាមលក្ខខណ្ឌដែលមានចែងក្នុងមាត្រា១១ និងមាត្រា១២នៃច្បាប់ស្តីពីសញ្ជាតិ។
- ៥- ការមិនបានបំពេញកាតព្វកិច្ចដូចបានកំណត់ក្នុងកថាខណ្ឌទី២ មាត្រា៧នៃអនុក្រឹត្យនេះ។

មាត្រា១៤ .-

អ្នកស្នើសុំទាមទារសញ្ជាតិខ្មែរដែលមិនសុខចិត្តនឹងសេចក្តីសម្រេចបដិសេធរបស់រដ្ឋមន្ត្រីក្រសួងមហាផ្ទៃ អាចប្តឹងតវ៉ាទៅតុលាការ ក្នុងអំឡុងពេលយ៉ាងយូរ៣០(សាមសិប)ថ្ងៃ នៃថ្ងៃធ្វើការ បន្ទាប់ពីទទួលបានសេចក្តីសម្រេច បដិសេធ។

មាត្រា១៥ .-

ទម្រង់និងនីតិវិធីនៃការប្តឹងតវ៉ាចំពោះការបដិសេធលើការសុំទាមទារសញ្ជាតិខ្មែរត្រូវកំណត់ដោយប្រកាស របស់រដ្ឋមន្ត្រីក្រសួងមហាផ្ទៃ។

ជំពូកទី៣

បែបបទ និងនីតិវិធីនៃការសុំចូលសញ្ជាតិខ្មែរដោយសញ្ញាតូបនីយកម្ម

មាត្រា១៦ .-

ជនបរទេសដែលមានបំណងសុំចូលសញ្ជាតិខ្មែរដោយសញ្ញាតូបនីយកម្ម ត្រូវដាក់ពាក្យសុំ និងបំពេញបែបបទ នៅអគ្គនាយកដ្ឋានអត្តសញ្ញាណកម្មនៃក្រសួងមហាផ្ទៃ។

នៅពេលដាក់ពាក្យសុំ ជនបរទេសនេះត្រូវមានវត្តមាននៅក្នុងព្រះរាជាណាចក្រកម្ពុជា។

មាត្រា១៧ .-

ជនបរទេសដែលសុំចូលសញ្ជាតិខ្មែរដោយសញ្ញាតូបនីយកម្ម តាមលក្ខខណ្ឌកំណត់ក្នុងមាត្រា១៩ មាត្រា២០ និងមាត្រា២១នៃច្បាប់ស្តីពីសញ្ជាតិ ត្រូវដាក់ពាក្យសុំ និងបំពេញបែបបទដូចខាងក្រោម៖

- ពាក្យសុំចូលសញ្ជាតិខ្មែរចំនួន ២(ពីរ)ច្បាប់
- ជីវប្រវត្តិសង្ខេបរបស់សាមីខ្លួនចំនួន ២(ពីរ)ច្បាប់ ដោយមានបិទរូបថតទំហំ៤ស.មគុណ៦ស.ម
- រូបថត ត្រូវថតថ្មី ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- ច្បាប់ថតចម្លងបណ្ណស្នាក់នៅ ចេញដោយសមត្ថកិច្ចអន្តោប្រវេសន៍ចំនួន ២(ពីរ)ច្បាប់
- បណ្ណការងារ ឬឯកសារបញ្ជាក់មុខរបរ ចំពោះជនបរទេសអន្តោប្រវេសន៍ដែលបានកំណត់នៅក្នុងចំណុចទី៣ មាត្រា១៩ និងមាត្រា២០ នៃច្បាប់ស្តីពីសញ្ជាតិចំនួន ២(ពីរ)ច្បាប់ ឬឯកសារពាក់ព័ន្ធនឹងការវិនិយោគ ចំពោះជនបរទេសដែលបានកំណត់នៅក្នុងចំណុចទី៤មាត្រា១៩ និងមាត្រា២១ នៃច្បាប់ស្តីពីសញ្ជាតិ ចំនួន ២(ពីរ)ច្បាប់
- លិខិតបញ្ជាក់ទីលំនៅចេញដោយមេឃុំ ចៅសង្កាត់នៃទីលំនៅរបស់សាមីខ្លួនចំនួន ២(ពីរ)ច្បាប់
- សេចក្តីចម្លងសំបុត្រកំណើតដែលចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនជនបរទេស ចំនួន ២(ពីរ)ច្បាប់
- ឯកសារបញ្ជាក់ការស្នាក់នៅជាប់ ឬពេញលេញក្នុងព្រះរាជាណាចក្រកម្ពុជាដូចបានកំណត់ក្នុងមាត្រា១៩

មាត្រា២០ និងមាត្រា២១នៃច្បាប់ស្តីពីសញ្ញាតិចំនួន ២(ពីរ)ច្បាប់

- ច្បាប់ចម្លងលិខិតឆ្លងដែននិងទិដ្ឋាការរបស់សាមីខ្លួនដែលនៅមានសុពលភាពចំនួន ២(ពីរ)ច្បាប់
- លិខិតបញ្ជាក់គំនិតមារយាទចេញដោយមេឃុំ ចៅសង្កាត់នៃទីលំនៅរបស់សាមីខ្លួនចំនួន ២(ពីរ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនចំនួន ១(មួយ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃព្រះរាជាណាចក្រកម្ពុជាចំនួន ១(មួយ)ច្បាប់
- លិខិតបញ្ជាក់សុខភាពចេញដោយគ្រូពេទ្យជំនាញនៃមន្ទីរពេទ្យរដ្ឋនៃព្រះរាជាណាចក្រកម្ពុជាចំនួន ២(ពីរ)ច្បាប់។

មាត្រា១៨ .-

ជនបរទេសដែលធ្វើអំណោយជាសាច់ប្រាក់ដល់ថវិកាជាតិឬវិស័យមនុស្សធម៌ អាចសុំចូលសញ្ញាតិខ្មែរដោយសញ្ញាតូបនីយកម្ម និងត្រូវបំពេញបែបបទដូចខាងក្រោម ៖

- ពាក្យសុំចូលសញ្ញាតិខ្មែរចំនួន ២(ពីរ)ច្បាប់
- ជីវប្រវត្តិសង្ខេបរបស់សាមីខ្លួនចំនួន ២(ពីរ)ច្បាប់ ដោយមានបិទរូបថតទំហំ៤ស.មគុណ៦ស.ម
- រូបថត ត្រូវថតថ្មី ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- លិខិតបញ្ជាក់អំពីអំណោយជាសាច់ប្រាក់ដែលចេញដោយអាជ្ញាធរមានសមត្ថកិច្ចនៃព្រះរាជាណាចក្រកម្ពុជាចំនួន ១(មួយ)ច្បាប់
- សេចក្តីចម្លងសំបុត្រកំណើតដែលចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនជនបរទេសចំនួន ២(ពីរ)ច្បាប់
- ឯកសារបញ្ជាក់ការស្នាក់នៅជាប់ ឬពេញលេញក្នុងព្រះរាជាណាចក្រកម្ពុជាដូចបានកំណត់ក្នុងមាត្រា២២នៃច្បាប់ស្តីពីសញ្ញាតិចំនួន ២(ពីរ)ច្បាប់
- ច្បាប់ចម្លងលិខិតឆ្លងដែន និងទិដ្ឋាការរបស់សាមីខ្លួន ដែលនៅមានសុពលភាពចំនួន ២(ពីរ)ច្បាប់
- លិខិតបញ្ជាក់គំនិតមារយាទចេញដោយមេឃុំ ចៅសង្កាត់នៃទីលំនៅរបស់សាមីខ្លួនចំនួន ២(ពីរ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនចំនួន ១(មួយ)ច្បាប់
- លិខិតបញ្ជាក់សុខភាពចេញដោយគ្រូពេទ្យជំនាញនៃមន្ទីរពេទ្យរដ្ឋនៃព្រះរាជាណាចក្រកម្ពុជាចំនួន២(ពីរ)ច្បាប់។

មាត្រា១៩ .-

ជនបរទេសដែលមានគុណសម្បត្តិពិសេសឬថ្វីដៃពិសេស អាចសុំចូលសញ្ញាតិខ្មែរដោយសញ្ញាតូបនីយកម្ម និងត្រូវបំពេញបែបបទនៅក្រសួងមហាផ្ទៃដូចខាងក្រោម ៖

- ពាក្យសុំចូលសញ្ញាតិខ្មែរចំនួន ២(ពីរ)ច្បាប់
- ជីវប្រវត្តិសង្ខេបរបស់សាមីខ្លួនចំនួន ២(ពីរ)ច្បាប់ ដោយមានបិទរូបថតទំហំ៤ស.មគុណ៦ស.ម
- រូបថត ត្រូវថតថ្មី ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក

- លិខិតទទួលស្គាល់របស់រាជរដ្ឋាភិបាលកម្ពុជាអំពីគុណសម្បត្តិពិសេសឬថ្វីដៃពិសេសចំនួន ១(មួយ)ច្បាប់
- សេចក្តីចម្លងសំបុត្រកំណើតដែលចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនជនបរទេសចំនួន ២(ពីរ)ច្បាប់
- លិខិតថ្កោលទោសមានសុពលភាពគិតត្រឹមថ្ងៃដាក់ពាក្យ ចេញដោយអាជ្ញាធរមានសមត្ថកិច្ចនៃប្រទេសរបស់សាមីខ្លួនចំនួន ១(មួយ)ច្បាប់
- ច្បាប់ថតចម្លងលិខិតឆ្លងដែន និងទិដ្ឋាការរបស់សាមីខ្លួន ដែលនៅមានសុពលភាពចំនួន ២(ពីរ)ច្បាប់
- លិខិតបញ្ជាក់សុខភាពចេញដោយគ្រូពេទ្យជំនាញនៃមន្ទីរពេទ្យរដ្ឋនៃព្រះរាជាណាចក្រកម្ពុជាចំនួន ២(ពីរ)ច្បាប់។

មាត្រា ២០ .-

ជនបរទេសដែលមានសហព័ទ្ធមានបំណងស្នើសុំចូលសញ្ជាតិខ្មែរដោយសញ្ញាតូបនីយកម្ម អាចដាក់ពាក្យស្នើសុំជាចម្កោមគ្រួសារ។ សហព័ទ្ធរបស់ជនបរទេសនោះ ត្រូវបំពេញបែបបទទៅតាមករណីនីមួយៗដូចខាងក្រោម៖

- ១-ចំពោះសហព័ទ្ធរបស់ជនបរទេសដែលសុំចូលសញ្ជាតិខ្មែរដោយសញ្ញាតូបនីយកម្ម តាមលក្ខខណ្ឌកំណត់ក្នុងមាត្រា១៩ មាត្រា២០ និងមាត្រា២១នៃច្បាប់ស្តីពីសញ្ជាតិ ត្រូវដាក់ពាក្យសុំ និងបំពេញបែបបទដូចបានកំណត់ក្នុងមាត្រា១៧នៃអនុក្រឹត្យនេះ លើកលែងតែចំណុចទី៥ ហើយត្រូវភ្ជាប់ជាមួយនូវសេចក្តីចម្លងសំបុត្រអាពាហ៍ពិពាហ៍ចំនួន ២(ពីរ)ច្បាប់។
- ២-ចំពោះសហព័ទ្ធរបស់ជនបរទេសដែលធ្វើអំណោយជាសាច់ប្រាក់ដល់ថវិកាជាតិឬវិស័យមនុស្សធម៌ ត្រូវបំពេញបែបបទដូចបានកំណត់ក្នុងមាត្រា១៨នៃអនុក្រឹត្យនេះ លើកលែងតែចំណុចទី៤ ហើយត្រូវភ្ជាប់ជាមួយនូវសេចក្តីចម្លងសំបុត្រអាពាហ៍ពិពាហ៍ចំនួន ២(ពីរ)ច្បាប់។
- ៣-ចំពោះសហព័ទ្ធរបស់ជនបរទេសដែលមានគុណសម្បត្តិពិសេសឬថ្វីដៃពិសេសត្រូវបំពេញបែបបទដូចបានកំណត់ក្នុងមាត្រា១៩នៃអនុក្រឹត្យនេះ លើកលែងតែចំណុចទី៤ ហើយត្រូវភ្ជាប់ជាមួយនូវសេចក្តីចម្លងសំបុត្រអាពាហ៍ពិពាហ៍ចំនួន ២(ពីរ)ច្បាប់។

មាត្រា ២១ .-

ជនបរទេសដែលមានកូនជាអនីតិជន មានបំណងស្នើសុំចូលសញ្ជាតិខ្មែរដោយសញ្ញាតូបនីយកម្ម អាចដាក់ពាក្យស្នើសុំជាចម្កោមគ្រួសារ។ ក្នុងករណីនេះ ឪពុក ឬម្តាយត្រូវបំពេញបែបបទបន្ថែមសម្រាប់កូនដូចខាងក្រោម៖

- ពាក្យសុំចូលសញ្ជាតិខ្មែរចំនួន ២(ពីរ)ច្បាប់
- ជីវប្រវត្តិសង្ខេបរបស់កូនចំនួន ២(ពីរ)ច្បាប់ ដោយមានបិទរូបថតទំហំ៤ស.មគុណ៦ស.ម
- រូបថត ត្រូវថតថ្មី ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- សេចក្តីចម្លងសំបុត្រកំណើតរបស់កូនចំនួន ២(ពីរ)ច្បាប់
- ច្បាប់ថតចម្លងលិខិតឆ្លងដែននិងទិដ្ឋាការរបស់កូនដែលនៅមានសុពលភាពចំនួន ២(ពីរ)ច្បាប់
- លិខិតថ្កោលទោសមានសុពលភាពចេញដោយអាជ្ញាធរមានសមត្ថកិច្ចនៃប្រទេសរបស់កូនចំនួន ១(មួយ)ច្បាប់ ប្រសិនបើកូននោះមានអាយុចាប់ពី១៤(ដប់បួន)ឆ្នាំ ដល់ក្រោម១៨(ដប់ប្រាំបី)ឆ្នាំ
- លិខិតថ្កោលទោសមានសុពលភាពចេញដោយអាជ្ញាធរមានសមត្ថកិច្ចនៃព្រះរាជាណាចក្រកម្ពុជាចំនួន ១(មួយ)ច្បាប់ ប្រសិនបើកូននោះមានអាយុចាប់ពី១៤(ដប់បួន)ឆ្នាំ ដល់ក្រោម១៨(ដប់ប្រាំបី)ឆ្នាំ ហើយបាន

- ចូលមករស់នៅស្របច្បាប់ក្នុងព្រះរាជាណាចក្រកម្ពុជា
- លិខិតបញ្ជាក់សុខភាពរបស់កូនចេញដោយគ្រូពេទ្យជំនាញនៃមន្ទីរពេទ្យរដ្ឋនៃព្រះរាជាណាចក្រកម្ពុជា ចំនួន ២(ពីរ)ច្បាប់។

មាត្រា២២ .-

រាល់ឯកសារដែលចេញដោយអាជ្ញាធរមានសមត្ថកិច្ចនៃប្រទេសរបស់ជនបរទេស ត្រូវមានការផ្តល់នីត្យានុកូលកម្ម ពីស្ថាប័នមានសមត្ថកិច្ចនៃប្រទេសសាមីខ្លួននោះ។

មាត្រា២៣ .-

ទម្រង់និងនីតិវិធីនៃការទទួល និងការពិនិត្យលើសំណុំបែបបទនៃការសុំចូលសញ្ជាតិខ្មែរដោយសញ្ជាតូបនីយកម្ម ត្រូវកំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ។

មាត្រា២៤ .-

ការដាក់ពាក្យសុំចូលសញ្ជាតិខ្មែរដោយសញ្ជាតូបនីយកម្មរបស់ជនបរទេសត្រូវបង់កម្រៃសេវា។
កម្រៃសេវានៃការដាក់ពាក្យសុំចូលសញ្ជាតិខ្មែរដោយសញ្ជាតូបនីយកម្មត្រូវកំណត់ដោយប្រកាសអន្តរក្រសួង រវាងរដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មាត្រា២៥ .-

ការផ្តល់សញ្ជាតិខ្មែរដោយសញ្ជាតូបនីយកម្មដល់ជនបរទេសត្រូវសម្រេចដោយព្រះរាជក្រឹត្យ តាមសំណើ របស់នាយករដ្ឋមន្ត្រី បន្ទាប់ពីមានសេចក្តីស្នើសុំរបស់រដ្ឋមន្ត្រីក្រសួងមហាផ្ទៃ ។

មាត្រា២៦ .-

ជនបរទេសដែលព្រះមហាក្សត្របានប្រទានសញ្ជាតិខ្មែរត្រូវធ្វើសម្បទានៅចំពោះមុខតុលាការកំពូល។
ព្រះរាជក្រឹត្យផ្តល់សញ្ជាតិខ្មែរត្រូវប្រគល់ជូនសាមីខ្លួន បន្ទាប់ពីបានធ្វើសម្បទាន។
ខ្លឹមសារនៃសម្បទានចែងក្នុងឧបសម្ព័ន្ធទី១នៃអនុក្រឹត្យនេះ។

មាត្រា២៧ .-

អគ្គនាយកដ្ឋានអត្តសញ្ញាណកម្មត្រូវពិនិត្យ ស្រាវជ្រាវលើសំណុំបែបបទសុំចូលសញ្ជាតិខ្មែរដោយ សញ្ជាតូបនីយកម្ម ក្នុងរយៈពេលយ៉ាងយូរ៤៥(សែសិបប្រាំ)ថ្ងៃ នៃថ្ងៃធ្វើការ។
ក្នុងករណីដែលអ្នកស្នើសុំមិនបានបំពេញត្រឹមត្រូវតាមលក្ខខណ្ឌដែលបានកំណត់ក្នុងច្បាប់ស្តីពីសញ្ជាតិ និង បែបបទដែលមានចែងក្នុងមាត្រា១៧ មាត្រា១៨ មាត្រា១៩ មាត្រា២០ និងមាត្រា២១ នៃអនុក្រឹត្យនេះ អគ្គនាយកដ្ឋាន អត្តសញ្ញាណកម្មត្រូវជូនដំណឹងជាលាយលក្ខណ៍អក្សរទៅអ្នកស្នើសុំ ឱ្យធ្វើការកែតម្រូវក្នុងរយៈពេលយ៉ាងយូរ៣០ (សាមសិប)ថ្ងៃ នៃថ្ងៃធ្វើការ។
អគ្គនាយកដ្ឋានអត្តសញ្ញាណកម្មត្រូវពិនិត្យ និងបន្តនីតិវិធីលើការសុំចូលសញ្ជាតិខ្មែរដោយសញ្ជាតូបនីយកម្ម ក្នុងរយៈពេលយ៉ាងយូរ១៥(ដប់ប្រាំ)ថ្ងៃ នៃថ្ងៃធ្វើការ បន្ទាប់ពីថ្ងៃទទួលបានឯកសារកែតម្រូវ។

ជំពូកទី៤

**ចំនួនទឹកប្រាក់វិនិយោគ វិស័យអាទិភាព ប្រភេទគម្រោងវិនិយោគ
និងលក្ខខណ្ឌផ្សេងទៀត និង
ចំនួនទឹកប្រាក់អំណោយជាសាច់ប្រាក់ដល់ថវិកាជាតិឬវិស័យមនុស្សធម៌**

ផ្នែកទី១

**ចំនួនទឹកប្រាក់វិនិយោគ វិស័យអាទិភាព ប្រភេទគម្រោងវិនិយោគ
និងលក្ខខណ្ឌផ្សេងទៀត**

មាត្រា២៨ .-

ជនបរទេសណាដែលបានទទួលការអនុញ្ញាតឱ្យវិនិយោគត្រឹមត្រូវតាមច្បាប់ពីស្ថាប័នមានសមត្ថកិច្ច ស្របតាម
គោលនយោបាយអាទិភាពរបស់រាជរដ្ឋាភិបាល អាចដាក់ពាក្យស្នើសុំចូលសញ្ញាតិខ្មែរដោយសញ្ញាតុបន្ថយកម្មបាន
តាមមាត្រា២១នៃច្បាប់ស្តីពីសញ្ញាតិ លុះត្រាតែជនបរទេសនោះបាន៖

- ១- ចំណាយទុនផ្ទាល់ខ្លួនអនុវត្តគម្រោងវិនិយោគជាក់ស្តែងនៅក្នុងព្រះរាជាណាចក្រកម្ពុជា ចាប់ពី
៤ ០០០ ០០០ ០០០(បួនប៊ីលាន)រៀលឡើងទៅ។
- ២- វិនិយោគស្ថិតនៅក្នុងវិស័យអាទិភាពដូចមានកំណត់ក្នុងឧបសម្ព័ន្ធទី២នៃអនុក្រឹត្យនេះ។
- ៣- អនុវត្តប្រភេទគម្រោងវិនិយោគដូចមានកំណត់ក្នុងឧបសម្ព័ន្ធទី២នៃអនុក្រឹត្យនេះ។
- ៤- បំពេញលក្ខខណ្ឌផ្សេងទៀត ដូចជាកាតព្វកិច្ចសារពើពន្ធ និងផែនការវិនិយោគ។

មាត្រា២៩ .-

ទុនអនុវត្តគម្រោងវិនិយោគ វិស័យអាទិភាព ប្រភេទគម្រោងវិនិយោគ និងលក្ខខណ្ឌផ្សេងទៀត ក្នុងការវិនិយោគ
ជាក់ស្តែង សម្រាប់ជនបរទេសជាអ្នកវិនិយោគដែលស្នើសុំចូលសញ្ញាតិខ្មែរដោយសញ្ញាតុបន្ថយកម្ម ត្រូវពិនិត្យវាយតម្លៃ
ដោយក្រសួងមហាផ្ទៃ។ ក្នុងករណីចាំបាច់ ក្រសួងមហាផ្ទៃអាចពិគ្រោះយោបល់ជាមួយក្រសួងស្ថាប័នពាក់ព័ន្ធ
ដើម្បីពិនិត្យ និងសម្រេច។

ទុនវិនិយោគផ្ទាល់ខ្លួនត្រូវមានប្រភពច្បាស់លាស់និងស្របច្បាប់។

ផ្នែកទី២

ចំនួនទឹកប្រាក់អំណោយជាសាច់ប្រាក់ដល់ថវិកាជាតិឬវិស័យមនុស្សធម៌

មាត្រា៣០ .-

ជនបរទេសណាដែលបានធ្វើអំណោយជាសាច់ប្រាក់ផ្ទាល់ខ្លួនដល់ថវិកាជាតិសម្រាប់ជាផលប្រយោជន៍ដល់
ការអភិវឌ្ឍសេដ្ឋកិច្ចសង្គម ឬវិស័យមនុស្សធម៌នៅព្រះរាជាណាចក្រកម្ពុជា ជនបរទេសនោះអាចដាក់ពាក្យស្នើសុំចូល
សញ្ញាតិខ្មែរដោយសញ្ញាតុបន្ថយកម្មបានតាមមាត្រា២២នៃច្បាប់ស្តីពីសញ្ញាតិ ក្នុងករណីដែលជននោះបានធ្វើអំណោយ
ជាសាច់ប្រាក់ចំនួន ចាប់ពី១២ ០០០ ០០០ ០០០(ដប់ពីរប៊ីលាន)រៀលឡើងទៅ។

អំណោយជាសាច់ប្រាក់ផ្ទាល់ខ្លួនត្រូវមានប្រភពច្បាស់លាស់ និងស្របច្បាប់។

អំណោយនោះត្រូវបង់ចូលថវិកាជាតិ តាមរយៈក្រសួងសេដ្ឋកិច្ច និងហិរញ្ញវត្ថុ។

ជំពូកទី៥

បែបបទ និងនីតិវិធីនៃការសុំលះបង់សញ្ញាតិខ្មែរ

មាត្រា៣១ .-

ជនណាមានសញ្ញាតិខ្មែរហើយមានអាយុ១៨(ដប់ប្រាំបី)ឆ្នាំយ៉ាងតិច អាចសុំលះបង់សញ្ញាតិខ្មែរបាន ក្នុងករណីដែលជននោះមានសញ្ញាតិមួយផ្សេងទៀត និងដោយគ្មានការបង្ខិតបង្ខំ។

ពលរដ្ឋខ្មែរដែលមានបំណងសុំលះបង់សញ្ញាតិខ្មែរ ត្រូវដាក់ពាក្យសុំ និងបំពេញបែបបទនៅអគ្គនាយកដ្ឋានអគ្គសញ្ញាណកម្មនៃក្រសួងមហាផ្ទៃ។

មាត្រា៣២ .-

ពលរដ្ឋខ្មែរដែលសុំលះបង់សញ្ញាតិខ្មែរត្រូវដាក់ពាក្យសុំលះបង់សញ្ញាតិខ្មែរ និងត្រូវបំពេញបែបបទដូចខាងក្រោម៖

- ពាក្យសុំលះបង់សញ្ញាតិខ្មែរចំនួន ២(ពីរ)ច្បាប់
- ជីវប្រវត្តិសង្ខេបរបស់សាមីខ្លួនចំនួន ២(ពីរ)ច្បាប់ ដោយមានបិទរូបថតទំហំ៤ស.មគុណ៦ស.ម
- រូបថត ត្រូវថតថ្មី ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- លិខិតបញ្ជាក់សញ្ញាតិមួយផ្សេងទៀត ឬលិខិតបញ្ជាក់របស់អាជ្ញាធរមានសមត្ថកិច្ចនៃប្រទេសដែលសាមីខ្លួនបានដាក់ពាក្យសុំចូលសញ្ញាតិចំនួន ១(មួយ)ច្បាប់
- ច្បាប់ចម្លងសៀវភៅគ្រួសារ ឬសៀវភៅស្នាក់នៅចំនួន ២(ពីរ)ច្បាប់
- សេចក្តីចម្លងសំបុត្រកំណើត ឬច្បាប់ចម្លងអត្តសញ្ញាណប័ណ្ណសញ្ញាតិខ្មែរឬលិខិតឆ្លងដែននៃព្រះរាជាណាចក្រកម្ពុជាចំនួន ២(ពីរ)ច្បាប់
- ចំពោះពលរដ្ឋខ្មែររស់នៅបរទេសស្របច្បាប់ត្រូវមានលិខិតបញ្ជាក់ទីលំនៅរបស់សាមីខ្លួន នៃប្រទេសនោះចំនួន ១(មួយ)ច្បាប់។

មាត្រា៣៣ .-

ពលរដ្ឋខ្មែរដែលមានកូនជាអនីតិជន មានបំណងស្នើសុំលះបង់សញ្ញាតិខ្មែរ អាចដាក់ពាក្យស្នើសុំជាចម្កោមគ្រួសារបាន។ ក្នុងករណីនេះ ឪពុក ម្តាយត្រូវបំពេញបែបបទបន្ថែមសម្រាប់កូនដូចខាងក្រោម ៖

- ពាក្យសុំលះបង់សញ្ញាតិខ្មែរចំនួន ២(ពីរ)ច្បាប់
- ជីវប្រវត្តិសង្ខេបរបស់កូនចំនួន ២(ពីរ)ច្បាប់ ដោយមានបិទរូបថតទំហំ៤ស.មគុណ៦ស.ម
- រូបថត ត្រូវថតថ្មី ចំពីមុខ គ្មានពាក់មួក និងគ្មានពាក់វ៉ែនតាទំហំ៤ស.មគុណ៦ស.មចំនួន ១០(ដប់)សន្លឹក
- លិខិតបញ្ជាក់សញ្ញាតិមួយផ្សេងទៀត ឬលិខិតបញ្ជាក់របស់អាជ្ញាធរមានសមត្ថកិច្ចនៃប្រទេសដែលសាមីខ្លួនបានដាក់ពាក្យសុំចូលសញ្ញាតិចំនួន ១(មួយ)ច្បាប់
- ច្បាប់ចម្លងសៀវភៅគ្រួសារ ឬសៀវភៅស្នាក់នៅចំនួន ២(ពីរ)ច្បាប់
- សេចក្តីចម្លងសំបុត្រកំណើតរបស់កូនចំនួន ២(ពីរ)ច្បាប់
- ច្បាប់ចម្លងលិខិតឆ្លងដែនរបស់កូនដែលនៅមានសុពលភាពចំនួន ២(ពីរ)ច្បាប់។

មាត្រា៣៤ .-

រាល់ឯកសារដែលចេញដោយអាជ្ញាធរមានសមត្ថកិច្ចនៃប្រទេសរបស់ពលរដ្ឋខ្មែរកំពុងរស់នៅ ត្រូវមានការផ្តល់នីតិវិធីក្នុងកម្មវិធីស្ថាប័នមានសមត្ថកិច្ចនៃប្រទេសសាមីខ្លួននោះ។

មាត្រា៣៥ .-

ទម្រង់និងនីតិវិធីនៃការទទួល និងការពិនិត្យលើសំណុំបែបបទនៃការសុំលះបង់សញ្ញាតិខ្មែរ ត្រូវកំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ។

មាត្រា៣៦ .-

ការដាក់ពាក្យសុំលះបង់សញ្ញាតិរបស់ពលរដ្ឋខ្មែរត្រូវបង់កម្រៃសេវា។
កម្រៃសេវានៃការដាក់ពាក្យសុំលះបង់សញ្ញាតិខ្មែរត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

មាត្រា៣៧ .-

ការអនុញ្ញាតឱ្យលះបង់សញ្ញាតិខ្មែរដល់ពលរដ្ឋខ្មែរ ត្រូវសម្រេចដោយព្រះរាជក្រឹត្យ តាមសំណើរបស់នាយករដ្ឋមន្ត្រី បន្ទាប់ពីមានសេចក្តីស្នើសុំរបស់រដ្ឋមន្ត្រីក្រសួងមហាផ្ទៃ ។

មាត្រា៣៨ .-

អគ្គនាយកដ្ឋានអត្តសញ្ញាណកម្មត្រូវពិនិត្យ ស្រាវជ្រាវលើសំណុំបែបបទសុំលះបង់សញ្ញាតិខ្មែរក្នុងរយៈពេលយ៉ាងយូរ៣០(សាមសិប)ថ្ងៃ នៃថ្ងៃធ្វើការ។
ក្នុងករណីដែលអ្នកស្នើសុំមិនបានបំពេញត្រឹមត្រូវតាមលក្ខខណ្ឌដែលបានកំណត់ក្នុងច្បាប់ស្តីពីសញ្ញាតិ និងបែបបទដែលមានចែងក្នុងមាត្រា២និងមាត្រា៣នៃអនុក្រឹត្យនេះ អគ្គនាយកដ្ឋានអត្តសញ្ញាណកម្មត្រូវជូនដំណឹងជាលាយលក្ខណ៍អក្សរទៅអ្នកស្នើសុំឱ្យធ្វើការកែតម្រូវក្នុងរយៈពេលយ៉ាងយូរ៣០(សាមសិប)ថ្ងៃ នៃថ្ងៃធ្វើការ។
អគ្គនាយកដ្ឋានអត្តសញ្ញាណកម្មត្រូវពិនិត្យ និងបន្តនីតិវិធីលើការសុំលះបង់សញ្ញាតិខ្មែរ ក្នុងរយៈពេលយ៉ាងយូរ១០(ដប់)ថ្ងៃ នៃថ្ងៃធ្វើការ បន្ទាប់ពីថ្ងៃទទួលបានឯកសារកែតម្រូវ។

ជំពូកទី៦
អវសានប្បញ្ញត្តិ

មាត្រា៣៩ .-

អនុក្រឹត្យលេខ២៨៦អនក្រ.បក ចុះថ្ងៃទី៣១ ខែឧសភា ឆ្នាំ២០១៣ ស្តីពីបែបបទ និងនីតិវិធីនៃការទាមទារសញ្ញាតិខ្មែរ អនុក្រឹត្យលេខ២៨៧អនក្រ.បក ចុះថ្ងៃទី៣១ ខែឧសភា ឆ្នាំ២០១៣ ស្តីពីបែបបទ និងនីតិវិធីនៃការសុំសញ្ញាតិបន្តបន្ទាប់ និងអនុក្រឹត្យលេខ២៨៨អនក្រ.បក ចុះថ្ងៃទី៣១ ខែឧសភា ឆ្នាំ២០១៣ ស្តីពីនីតិវិធីនិងលក្ខខណ្ឌនៃការសុំលះបង់សញ្ញាតិខ្មែរ ត្រូវទុកជានិរាករណ៍ និងជំនួសដោយអនុក្រឹត្យនេះ។

មាត្រា ៤០ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួង និងប្រធានស្ថាប័នពាក់ព័ន្ធត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។

ថ្ងៃព្រហស្បតិ៍ ៤ រោច ខែ ឧសភា ឆ្នាំច សំរឹទ្ធិស័ក ព.ស.២៥៦២

ធ្វើនៅរាជធានីភ្នំពេញ ថ្ងៃទី ៣០ ខែ តីហា ឆ្នាំ២០១៨



នាយករដ្ឋមន្ត្រី

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

A handwritten signature in black ink, likely belonging to the Minister of the Interior, is written over the title.

សម្តេចក្រឡាហោម ស ខេង

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា៤០
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១

ខ្លឹមសារសម្បជ
សម្រាប់ជនបរទេសដែលទទួលបានសញ្ញាភិខ្មែរ

ខ្លឹមសារនៃសម្បជមានអត្ថន័យដូចតទៅ៖

«ខ្ញុំសូមសច្ចាប័នជាឱឡារិកថា ខ្ញុំមានភក្តីភាព និងសេចក្តីស្នេហាចំពោះជាតិ និងមាតុភូមិកម្ពុជារបស់ខ្ញុំ ហើយប្តេជ្ញាធ្វើពលកម្មគ្រប់បែបយ៉ាងដើម្បីការពារនិងគោរពរដ្ឋធម្មនុញ្ញ និងច្បាប់នៃព្រះរាជាណាចក្រកម្ពុជា ទាំងក្នុងពេលបច្ចុប្បន្ន ទាំងក្នុងពេលអនាគត។

ខ្ញុំសូមប្តេជ្ញាជាឱឡារិកថានឹងតាំងខ្លួនជាពលរដ្ឋខ្មែរដ៏ល្អ ហើយហ៊ានលះបង់គ្រប់បែបយ៉ាងដើម្បីចូលរួម ចំណែកក្នុងការការពារខ្សែនគររាជ្យជាតិ អធិបតេយ្យជាតិ បូរណភាពទឹកដី សន្តិភាព ស្ថិរភាព សន្តិសុខ និង ការអភិវឌ្ឍសេដ្ឋកិច្ចសង្គម ព្រមទាំងលើកកម្ពស់កិត្យានុភាពនៃព្រះរាជាណាចក្រកម្ពុជា ទាំងក្នុងពេលបច្ចុប្បន្ន ទាំងក្នុងពេលអនាគត»។

ឧបសម្ព័ន្ធទី២

គម្រោង និងវិស័យអាទិភាពដែលវិនិយោគិនអាចស្នើសុំចូលសញ្ជាតិខ្មែរបាន

- (១)- កសិកម្ម។
- (២)- កសិ-ឧស្សាហកម្ម។
- (៣)- សហគ្រាសផលិត និងកែច្នៃម្ហូបអាហារ។
- (៤)- សហគ្រាសកម្មន្តសាលដែលផលិតទំនិញប្រើប្រាស់ក្នុងស្រុក ផលិតទំនិញជំនួសការនាំចូល និងសហគ្រាសកែច្នៃសំណល់ (Recycle) ។
- (៥)- សហគ្រាសកម្មន្តសាលដែលជាឧស្សាហកម្មអនុគមន៍ ឧស្សាហកម្មប្រតិបត្តិ និងផលិតកម្មទំនិញសម្រាប់វិស័យទេសចរណ៍។
- (៦)- សហគ្រាសនវានុវត្តន៍ (Innovative Start-up) ដែលស្ថិតក្នុងវិស័យឌីជីថល និងមានបច្ចេកវិទ្យាទំនើប។
- (៧)- សហគ្រាសស្រាវជ្រាវ និងអភិវឌ្ឍបច្ចេកវិទ្យាផលិតកម្ម។
- (៨)- សហគ្រាសដែលស្ថិតក្នុងតំបន់ប្រមូលផ្តុំសហគ្រាសធុនតូចនិងមធ្យម និងសហគ្រាសដែលអភិវឌ្ឍតំបន់ SMEs ។
- (៩)- ឧស្សាហកម្មកម្មន្តសាលថ្មីៗ ដែលមានចរិតជាការបើកច្រកចូលទីផ្សារ ផ្តល់តម្លៃបន្ថែមខ្ពស់មានភាពច្នៃប្រឌិតនិងភាពប្រកួតប្រជែងខ្ពស់។
- (១០)- ប្រភេទឧស្សាហកម្មបម្រើឱ្យខ្សែច្រវាក់ផលិតកម្មតំបន់ និងមានចរិតយុទ្ធសាស្ត្រសម្រាប់ពេលអនាគត ដូចជាឧស្សាហកម្មព័ត៌មានវិទ្យា និងទូរគមនាគមន៍ (ICT) ឧស្សាហកម្មថាមពលឧស្សាហកម្មធុនធ្ងន់ និងឧស្សាហកម្មពាក់ព័ន្ធនឹងបច្ចេកវិទ្យាបៃតង។
- (១១)- វិស័យធនាគារ និងស្ថាប័នហិរញ្ញវត្ថុផ្តល់ហិរញ្ញប្បទានដល់ SMEs ។
- (១២)- ការវិនិយោគក្នុងវិស័យលំនៅដ្ឋានមានតម្លៃសមរម្យ ឬលំនៅដ្ឋានតាមតំបន់ដែលរាជរដ្ឋាភិបាលចាត់ទុកជាអាទិភាព ។